

L-iżbalji f'din is-silta huma kkoreġuti **bl-aħmar**. Ittra **bil-blu** turi vokali li tista' tinbidel **i/e**.

Daħk

[adattata min-novella 'Daħk' fl-antoloġija *Ħala taż-Żgħożija* ta' Lino Spiteri]

Tat b'rasha 'l hemm u 'l hawn, **kemmxet** iżjed xufftejha u kompliet izzekzek waħda wara l-oħra. Thares lejn it-tfajla quddiemha, lejna, u zzekzek. Hassejtni rrid nisthi minni nnifsi, iżda d-daħk li qabadni ma stajt inrażżnu. Jien u l-irġiel l-oħra rridu **nżommu** d-daħk tagħna fġat, il-mara zzekzek, it-tfajla għajnejha fuqna minn taħt, tara ħarsitna taħdem. U t-tren ta' taħt l-art miexi kollu hsejjes u ċekċik, inaqqas, jieqaf, iniżżel, **itella'**, jerga' jirranka.

Ma kontx tajt **kas** li t-tfajla telgħet fil-vagun. Jien u siehbi konna bilqiegħda faċċata ta' xulxin, mitluqin, it-tnejn għoddna bdejna **nonogħsu** wara jum li fih ħratna biċċa sewwa **minn** Londra. L-ewwel li laqatni kien ġuvni bilqiegħda hdejn siehbi. Iċ-**ċaqliq** ta' jdejh ma' wiċċu **gegħelni** ninsa ftit l-għeja u n-nghas. Ma nafx xi bdejt **nisthajlu**: jgħolli jdejh, jaħbi wiċċu fihom hu u jdawru 'l hemm u 'l hawn, minn bejn xufftejh heġin hsejjes li deher irid iżommhom lura. Il-birra għamlet bih dan, ħsibt.

Imbagħad intbaħt li qtajtha ħazin. Kien qiegħed jidħak u fl-istess ħin jipprova **jzomm** id-daħk. Għalhekk daww il-hsejjes **qisu** se jtella'. U iva, għandu mnejn mhux fis-sakra, iżda bilfors ftit iblah.

Iżda mbagħad sibt li raġel ieħor **maġenbi** kien qiegħed jagħmel l-istess. Hawn x'hawn? Mela diehla l-mogħża tad-daħk? Għajnejja marru fuq il-mara bilqiegħda hdejn ġuvni. Mara sewda, fiha **daqsiex**, bħan-nisa kollha suwed mhux **zghazagh** f'Londra, liebsa kappell ġmielu. Ma **kinetx** qed tidħak. Izzekzek u tross xufftejha, kellha wiċċha mqarras shiħ.

Il-ġuvni ta' quddiem kompla bil-mutetti: bħallikieku qed jagħtas u **jifga** fl-istess ħin. Ir-raġel ta' hdejja wkoll, iħares lejn ix-xellug tiegħu u qisu jrid jinqasam.

Konna qegħdin fuq żewġ bankijiet twal biswit xulxin u **bilfors baqgħu** jolqtuli għajnejja. **Qajmuli** l-kurżità. Inqlajt 'il quddiem mill-bank u ħarist lejn ix-xellug biex nara

t-tlieta l-oħra lejn **xiex qegħdin** iħarsu. Bejn għax **kulhadd jittiehed**, u bejn għad-dehra tagħha, mingħajr ma ridt hassejt id-daħk **tiela'** fija jien ukoll. Hassejtni belhani nċarrat wiċċi waħdi. Harist lejn siehbi biex inħajru jara hu **wkoll**. Izda, minkejja ċ-ċaqliq, il-ħsejjes u ċ-ċekċik tat-tren, kellu għajnejh magħluqin, idejh b'xi mod iserrrhu fuq l-umbrella **wieqfa mmejla, jongħos**.

Ergajt dawwart ħarsti lejn it-tfajla. Kienet taf li lkoll qegħdin għajnejna fuqha u iżjed tatna sewwa għaliex inħarsu.

Malli wasalt Londra bħal inhsadt kif sibt ma' wiċċi l-minidjul (*miniskirt*). Mhux għax Malta kien moda t-tul: id-dbielet kienu **digà** bdew telgħin fil-gżira. Izda sa dak iż-żmien mhux daqs Londra. Wara ftit jiem għajnejja reġgħu ġew f'posthom u, hu **x'inh**, Londra hemm ħafna ħwejjeg oħra x'tara milli dbielet, qosra kemm saru qosra. Għalkemm, ikolli nistqarr, il-minidjul kien ta lix-xena Londoniza laqta ġdida, differenti minn meta kont tlajt hemm l-aħħar.

Madanakollu, kif għedt, kont drajtu. Imma minidjul bħal tat-tfajla tat-tren qatt ma rajt. Issejjaħlu **dublett** għax ma ssibx kelma oħra għalih.

Ma tgħidx li t-tfajla kienet minn dawk in-nisa li jixirqilhom **kollox**, imqar iċ-ċraret. Wiċċha ma kien jgħid xejn, u lanqas suritha, jekk **tifiha** tajjeb. Izda **daqsliekeku** hi xi waħda **warrbilha** kienet **mixħuta** bilqiegħda lura, sieq fuq sieq, kuxxtejha għodddhom jidhru sa fuq. Ma kellhiex sabar f'qagħda waħda lanqas. Tqalleb riglejha minn wieħed **għall**-ieħor, issa twaqqa' xi haġa u tiġborha hi u turi iżjed minn ġisimha, titfa' ħars bla heda lejna minn taħt beritta bil-gummiena **mghaddsa** f'rasha sa fuq xfar għajnejha, li kompliet għaqqdet id-dehra tagħha.

Ftaħt ħalqi biex inkellem lil siehbi. Izda **minflok** kliem għoddni nfqajt nidhak ngħajjat. Iż-**zewġt irġiel** l-oħra **wkoll**; irridu nrażżnu d-daħk, izda t-tlieta li aħna ma stajniex nifilhu nżommu. Inħarsu lejn it-tfajla, lejn xulxin, indawru wiċċna malajr, u nidħku.